

30 ta' Gunju, 1948

Imhalled :

L-Onor. Dr. A.V. Camilleri, B.Litt., LL.D.

Sacerdot Filippo Bonnici versus Padre Pio Mamo, O.M.C., ne.

**Enfitewa — Miljoramenti — Spejjet Straordinarji
fil-Fond Enfitewiku — Art. 1586 u 1588 tal-Kodiċi Civili.**

Għalkemm fil-prattika u fl-orijini ta' l-enfitewa fil-patt tal-konservazzjoni tal-fond fi stat tajjeb jidher bħala obligu, oltre l-ispejjet necessarji, anki dawk li jassejku miljoramenti, u pratikament l-enfitewa tingħata għal dan l-iskop, eppure skond il-liġi tagħna dak l-obligu huwa bħala accidentali; fis-sens illi dak l-obligu ma jettix jekk ma jkunx hemm patt espress dwuru.

Jekk però b'danu kollu l-enfitewa jagħmel dawn il-miljoramenti volontarjament, huma jiġu noetikiti mid-dritt tal-padrin dirett, u l-enfitewa huwa tenut għad-deterjorazzjoni tagħhom barra milli huwa tenut li jreċita id-deterjorazzjoni tal-fond.

Meta l-enfitewa jintraġat li għandu jimmiljora l-fond, huwa għandu l-obligu li jikkura u jirriparah, u għalhekk li jagħmel dawk l-ispejjet kollha li huma necessarji; għax mingħajrhom il-fond ma iġi konservat fil-valur li jkollu, u jista' jispicċa jekk dawk l-ispejjet ma jsew; kif ukoll kwalunkwe spiża utili konfinanti man-necessarji.

Imma meta l-enfitewa tkun temporanea, dan l-obligu huwa mitigat fis-sens li l-enfitewa jista' jobligu lill-padrin dirett jikkontribwixxi għal dawk l-ispejjet, meta dawn ikunu konsiderevoli u out regard għall-pattijiet ta' l-enfitewa, iż-żmien li jkun jadal b'le l-enfitewa tispicċa, u ċ-ċirkustanzi lokra tal-każ.

Fil-każ preżenti dan it-temperament ekwitativ għe applikat mill-Qorti, u l-padrin dirett għe kundannat jikkontribwixxi parti minn spejjet straordinarji li kienu mekkinja b'le il-fond enfitewiku jiġi konservat.

Il-Qorti — Rat id-ċitazzjoni li biha l-attur talab li, wara li jsew d-dikjarazzjonijiet u l-provvedimenti li jkun hemm

bżonn, billi hu jippossjedi b'titolu ta' enfitewsi, li tispieċa fis-sena 1958, il-lok ta' djar Triq tad-Dawl, Każal Zebbuġ, numru 4, originarjament konċess mill-konvenut fuq imsemmi b'kuntratt in atti Antonio Parodi tas-16 ta' Marzu 1859 (dok. A); billi fis-sena 1944 kellu jbidel xi travi li kienu msewsin u jagħmel xogħlijiet kostużi ta' natura straordinarja, u fis-sena 1946 kellu, b'ordni ta' l-Awtorità Sanitarja, jagħmel id-drenaġġ u jibni gabinett għal-loki; u billi l-konvenut ma ried jikkontribwixxi l-ebda parti minn dawn l-ispejjeż, skond il-liġi; il-konvenut nomine jiġi kundannat iħallsu, in rifużjoni ta' parti-mill-ispejjeż straordinarji fuq imsemmija li hu għamel, dak l-ammont li jiġi likwidat minn din il-Qorti. Bl-ispejjeż kontra l-konvenut;

Omissis;

Tikkunsidra;

Illi l-azzjoni odjerna hija dik bażata fuq l-art. 1588 tal-Kodiċi Ċivili, Kap 23 Edizzjoni Riveduta. L-enfitewsi in kwistjoni saret fis-16 ta' Marzu 1859..... Għal habta ta' l-annu 1944 l-attur, li hu enfitewta, gie mill-Awtorità Sanitarja kostrett jagħmel xi xogħlijiet konnessi mad-drenaġġ, kif ukoll xi xogħol in konnessjoni ma' xi soqfa l-għaliex it-travi kienu msewsu u kellhom jitbiddu, b'mod li anki x-xorok kellhom jin-qalgħu u s-soqfa jsiru mill-ġdid;

Illi l-enfitewsi "de quo" kienet sogġetta għal dawn il-pattijiet:— 1. Li l-enfitewta kellu jimmiljora u jibbenefika l-lok ta' djar lilu konċessi fil-kors ta' l-enfitewsi, u jagħmilha aħjar u ma jippermettix li tiddeterjora ruħha mill-istat u kundizzjoni wara li tkun hekk benefikata; 2. Li l-istess enfitewta kellu jhallas bhala ċens fis-sena 9s. 2d., ekwivalenti għal hames skudi u sitt tari fis-sena bil-quddiem, u jibda l-ewwel pagament fil-15 ta' Gunju 1859, u jibqa' jhallsu hekk kull sena; 3. Li l-enfitewta, fi żmien tliet snin mill-jum tal-kuntratt (16 ta' Marzu 1859) jibni benefikati ta' l-ammont ta' 150 skud maltin, skond ir-regoli ta' l-arti, u mhux altrimenti; 4. Li l-enfitewta ma setax ibiegħ jew jittrasferixxi, lanqas b'sub-enfitewsi jew kwalunkwe titolu ieħor, l-utili dominju tal-lok ta' djar enfitewtikati bla ma javża lid-direttarju, li żamm għalih id-dritt li jkun fuq kwalunkwe persuna oħra preferut "con tanto minor prezzo quanto è il su espresso annuo canone", u

fil-każ li ma jkunx irid, irriżerva u ppattwixxa d-dritt tal-lawdemju u l-kunsens tiegħu; 5. Fil-każ ta' nuqqas ta' blas taċċens għal żewġ annati, suċċessivi giet pattwita d-dekadenza tal-post, bil-benefikati u miljoramenti li jkunu sa allura sara u jeżistu, anki jekk ikunu ta' valur aqwa mil-lok ta' d'ar kif ġew enfitewtikati; 6. Li l-enfitewta a spejjeż tiegħu jagħmel żewġ kopji tal-kuntratt ta' enfitewsi u jagħti wahda minnhom lill-konvenuti nomine; 7. Li l-enfitewta, meta tagħlaq l-enfitewsi, ikollu jirritorna l-lok ta' djar flimkien mal-miljoramenti u benefikati allura eżistenti, u għalkemm dawna jkunu jiswew ukta mill-fond mogħti in enfitewsi, l-enfitewta u l-eredi u suċċessuri tiegħu ma jkunux jistgħu jippretendu u jitolbu l-kontinwazzjoni jew renova tal-konċessjoni enfitewtika taht ebda titolu, raġuni u kawża; 8. Li l-enfitewta jobliga ruhu li jagħmel lapida fejn tig, ndikata l-konċessjoni; 9. Li l-enfitewta jhallas l-ispejjeż kollha tal-kuntratt u daww konnessi mal-konċessjoni; 10. Li d-direttarju ma jkollux id-dritt "a tutti i passati"; 11. Li-ipoteka speċjali tal-fond bhala garanzija ta' l-adempiment tal-pattijiet; 12. Riżerva favur l-enfitewta fil-każ ta' eżerċizzju ta' l-irkupru;

Tikkunsidra;

Illi skond id-dottrina "in subjecta materia", fost l-obbligazzjonijiet li jtnisslu min-natura tal-kuntratt, hemm dik li l-enfitewta jhallas ic-ċens għaż-żmien kollu li l-fond ikun taht idejh, dik li jikkonservah u jzommu fi stat tajjeb sabiex tkun assigurata r-rendita mposta, u, meta l-enfitewsi ma tkunx perpetwa, li jraġġa' lura l-fond fi stat tajjeb meta tagħlaq l-enfitewsi. Jitnisslu wkoll obligazzjonijiet oħra fl-enfitewta, li jitwieldu mill-bwona fede u mill-klawoli partikulari tal-kuntratt;

Illi għalkemm fil-prattika u fl-origini ta' l-enfitewsi fil-patt tal-konservazzjoni tal-fond fi stat tajjeb jidhru bhala obligu, oltre l-ispejjeż neċessarji, anki l-ispejjeż li jissajhu miljoramenti (ara Valasco, "De Jure Emphyt.", Q. 25, no. 7; Garzia, "De Expens.", Cap. 6, no. 12; Amato, "Resolut." 14, no. 3; Mantica, "de tacit. et ambiguit.", Lib. 22, tit. 21, no. 15; Molina, "De contract." disput. 444, no. 1; Fulgineo, "De var. cad.", Q. 1, no. 11), u prattikament l-enfitewsi tingħata għall-iskop ta' l-istess miljoramenti, eppure daka l-ob-

ligu mhux hliet aċċidentali; u skond il-ligi tagħna jirrikjedi għall-effettwazzjoni tiegħu patt espress, a differenza ta' ligi-jiet oħra, fejn l-enfitewsi hija definita "un contratto in virtù del quale si concede un fondo coll'obbligo di migliorarlo e di pagare in ogni anno una determinata prestazione che si dice canone o in derrate, in ricognizione del dominio del concedente" (art. 1768 tal-Kodiċi Civili tad-Due Sicilie), u fejn kwindi l-miljoramenti huma obligu mpost mill-ligi pożitiva, anzi, skond ċerti awturi, huma taċitament dovuti;

Illi kwindi, skond il-ligi tagħna, l-obligu tal-miljoramenti jrid ikun pattwit, il-għaliex mingħajr dak il-patt l-enfitewta ma huwix tenut jagħmilhom, għalkemm jekk volontarjament jagħmilhom, huma jiġu nvestiti mid-dritt tad-"dominus directus" u jmorru biex jiffurmaw parti tal-fond enfitewtiku, u l-enfitewta jkun tenut għad-deterjorazzjoni tagħhom jew nuqqas ta' riparazzjoni kemm tal-miljoramenti u sew tal-fond; salv dak li jingħad dwarhom f'ċerti każi ta' devoluzzjoni;

Illi mhux ozjuż li jingħad li "stricto jure" u logikament, bejn l-obligazzjoni tal-konservazzjoni u riparazzjoni li minnha jitnisslu spejjeż u l-obligu tal-miljoramenti, li huma wkoll jimpurtaw spejjeż fil-ħaġa enfitewtikata, hemm differenza; il-għaliex jekk dak li jintnefaq taht l-ewwel obligu mhux per sè miljorament, in kwantu li mingħajrhom il-ħaġa tispiċċa, dawk invece li jidhlu taht it-tieni obligu, in kwantu jippresupponu li l-ħaġa tkun giet konservata qabel ma jkunu saru, bihom l-istess ħaġa tkun saret aktar prezzjuża, u allura jkunu fil-veru każ miljoramenti, il-għaliex, jekk ma jservux għall-konservazzjoni tagħha, fil-fatt jawmentawha, jakkrexxuha, ikunu utili għall-ħa, in kwantokkè jirrenduha ta' valur aqwa; kemm il-darba l-ispejjeż li jiġu naġhmula jimmiljoraw il-ħaġa fl-apparenza biss, u mhux fis-sustanza u konkretament, allura l-istess spejjeż ma jistgħux ikunu utili. Del resto, dana li ntqal huwa l-konsegwenza tat-tagħlim tad-Dritt Ruman, fejn jingħad:— "Impensae necessariae sunt quae si factae non sunt res peritura aut deterior futura sit; utiles impensae, Falcinius ait, quae meliorem dotem faciunt, ex quibus redditus mulieri acquiritur; voluptuarinae quae speciem duntaxat ornant, non etiam fructum augent, quas ad voluptatem facit et quae facies ornant" (vide I, 79, ff de verborum significatione);

Illi minn dana jirriasset ukoll illi l-enfitewta, meta jintrabat li jimmiliora l-fond, sew naturalment, sew għal xi dispozizzjoni obligatorja legislativa, sew għal xi patt espress, huwa għandu l-obligu li jikkonservah u jirriparah, u kwindi għandu jagħmel dawk l-ispejjeż kollha li jassejhu neċessarji, il-għaliex mingħajrhom il-ħaġa ma tigix konservata fil-valur li jkollha u tista' tiapicċa jekk ma jkunux magħmula (ara Pothier, Della Enfiteusi, para. 42, u Fulgineo, de expens. et melioram., Q. 9, nru. 1, u Duscio, Dell'Enfiteusi, para. 120), kif ukoll kwalunkwe spejjeż utili konfinanti man-neċessarji, spinti u sostnuti mill-istess spejjeż neċessarji, kompriżi dawk li jitnissu mill-volontà tal-kontraenti u li jirriżultaw neċessarjament u li jistgħu jigu argumentati mill-istat materjali tal-fond li jkun gie mogħti in enfiteusi (ara Garzia, de expens. et melioramentis, Cap. 6, no. 20, u Capo 17, no. 12, kif ukoll l-Uzzo, para. 92);

Illi de' resto, il-liġi tagħna fl-art. 1586 tal-Kodiċi Civili tobligha lill-enfitewta jagħmel ir-riparazzjonijiet kollha neċessarji, bla differenza jekk l-istess ikunu ta' natura ordinarja jew straordinarja; però l-istess liġi tagħna fl-art. 1588, wara li tobligha li-ċenewalist fis-sens li ntqal, timponi jagħmel kwalunkwe obligazzjoni imposta mil-liġi lill-proprietarji tal-fondi sew urbani kemm rustiċi — artikolu li jaqbel ma' dak li semma qabel; imma fil-każ ta' enfiteusijiet temporanei biss timmitija dik ir-regola, jew ahjar daka l-obligu, fis-sens li tghid li l-enfitewta jkun jista' jitlob li d-direttarju jkun kundannat jikkontribwixxi meta l-ispiża tkun konsiderevoli skond il-pattijiet ta' l-enfitewsi, skond iż-żmien li jkun fadallu biex tagħlaq l-enfitewsi u kunsidrati l-ċirkustanzi l-oħra tal-każ — temperament ekwitativ li, m'hemmx bżonn jingħad, johrog barra min-normi komuni li jirregolaw dana l-istitut, tant għaż-żmien meta dik il-kontribuzzjoni tista' tigi mitluba kemm għan-natura tagħhom;

Tikkunsidra;

Illi l-art. 1588 tal-Kodiċi Civili, riprodudenti l-art. 1252 ta' l-Ordinanza VII ta' l-1868, gie varjament interpretat mill-gurisprudenza lokali. Infatti l-Qorti ta' l-Appell, fil-kawża "Paolo Ellul et. vs. Alfredo Lupi", maqtugħa fl-1 ta' Mejju 1912 (Vol. XXI — I — 468), qalet dwaru: — "Questa di-

oposizione si riferisce ai pesi inerenti ai fondi medesimi, come le spese necessarie per la conservazione del fondo ed anche il pagamento di oneri reali imposti sul fondo stesso, e quindi non può estendersi alla spesa richiesta per la manutenzione della strada che non forma parte del fondo". U l-Prim'Awla Civili, fil-kawża "Francesco Mizzi vs. Nobile Vincenza dei Conti Manduca ed altri", deciza fit-18 ta' Novembru 1925 (Vol. XXVI — II — 208), mill-banda l-ohra qalet:— "Che l'inciso secondo dell'articolo 1252 dell'Ordinanza VII del 1868, ove la legge obbliga il padron diretto a far contribuzione alle spese a cui trovasi dover andare incontro l'enfiteuta, non è applicabile alle riparazioni che si rendono necessarie al fondo, ma a quelle spese che per leggi sopravvenute nell'interesse sociale l'enfiteuta trovasi dover fare per conformarsi alle imposizioni di tali leggi". Minn dana donnu jidher li tojn iż-żewġ opinjonijiet espressi hemm min-naħa waħda konkordanza (dwar il-pagament ta' pizijiet reali imposti fuq il-fond) u mill-ohra diskordanza (dwar l-ispejjeż neċessarji):

Tikkunsidra ;

Illi wara li gie espost dana li ntqal fuq, jinħad li fil-każ in diżamina, fost il-pattijiet ta' l-enfiteusi hemm il-patt numru wiehed, fejn gie stipulat "che il detto Carmelo enfiteuta, per sè ed i suoi successori, si obbliga e promette di migliorare e beneficiare il detto luogo di case come sopra concesso-gli in enfiteusi nel decorso della presente concessione enfiteutica, anzi ridurla da bene in meglio, e non permettere che si deteriori dallo stato e condizione in cui si troverà dono che sarà beneficiato, e di dare e pagare etc.", u dana wara li kien, fil-paragrafu ta' nabel fl-istess kuntratt, intqal "e ciò agli infrascritti patti etc. e sotto gli infrascritti altri soliti e consueti dalla legge stabiliti ed altri, et cetera":

Illi l-promessa fuq imsemmija, kif huwa risaput, hija wiehed mill-pattijiet li ordinarjament u dejjem jigu inseriti fil-kuntratti enfiteutici antiki, u ejjè bid-dicitura "sub pactis emphyteuticis solitis et consuetis, et a jure statutis et permissis"; u huwa ugwalmart paċifikament assoċat li skond il-gurisprudenza komunement aċċettata fil-qradi dak il-patt ma jostendix ruħu hliet għall-ispejjeż neċessarji għar-riparazzjonijiet ta' natura ordinarja u li għalihom solitament u konswetament

hija rikjesta spiza zghira, u mhux kbira, u huma eskluzi minnu r-riparazzjonijiet straordinarji li ghan-necessità jirrikjedu spiza kbira. Infatti r-Rota Romana (Decis. 17 tal-25 ta' Ġunju 1835, riportata fil-Fulgineo ("de jure emphyt." nru. 3), stabbiliet li "non enim meliorationes inter accennendae expensae illae sunt quas extraordinarii casus, ipseque emphyteuticae rei status reposit, sed illae unae quae consuetae et modicae sunt" (ara wkoll De Franchis, Dec. 191, numru 13, u l-Istess Fulgineo "impressio novissima" ta' l-opra fuq imsemmija, Q. 2, no. 17, "de variis caducitatibus", u l-Pacion "De Locat. et Conduct.", Cap. 34, para. 2, no. 12 u 13). Del resto, fid-deciżjoni tar-Rota Romana fuq imsemmija jinghad li l-espressjonijiet kontenuti fil-patt fuq imsemmi jimpurtaw "beneficare, meliorare et augmentare, de'eriorari non permittere, erant referenda prout contractus indoles secum ferebat ad ordinariam fundi emphyteutici manutentionem, non vero ad ingentes atque extraordinarias expensas";

Illi kwindi l-patt fuq espress fil-kuntratt "de quo" ma jfisserx li l-attur jew l-awturi tieghu assumew li jaghmlu l-ispejjeż straordinarji, imma daww l-ispejjeż ordinarji għall-manutenzjoni u konservazzjoni tal-fond; u dana aktar u aktar meta jiġi kunsidrat li l-enfitewsi "de quo" kienet enfitewsi temporanea li texxabba għall-enfitewsi impropja u konossuta bħala lokazzjoni "ad longum tempus", u li fil-koncessjoni ntqal li kien diġà jeżati bini fabbrikat, li n-natura u ż-żmien faċilment jirrovina; u jekk dina r-rovina fit-travi giet konstatata fl-1942, jidher li l-istess ma setgħetx — apparti n-natura tal-ħsara—kienet dovuta għan-nuqqas ta' l-attur, għar-raġun naturali u fiżika li dik il-ħsara tirrikjedi ż-żmien biex tawvera ruħha;

Illi mhux obligu ta' l-enfitewta, anki jekk obligat b'patt espress, li jimmiljora l-ħaġa enfitewtikata ripetutamente; huwa obligat iżommha fi stat tajjeb b'mod li ma tiddeterjorax ruħha wara li jkun immiljoraha, imma mhux li jerga' jimmiljoraha (ara Pacion, opera citata, Cap. 32, para. 2do., numri 7 u 8, u Duscio, numru 121);

Illi huwa obligu ta' kwalunkwe proprjetarju urban, skond il-liġi, li ma jħallix li jirrendi ruħu inhabitabili, jew aħjar li,

meta' fil-fatt ghandu post li jikrieh lil terzi persuni, jura li s-xorokfa ma jgattirux u li jasso'getta ruhu ghall-obligi imposti mil-Awtorità Sanitarja, bhal ma huma d-drenagg u bini ta' kamrini ghall-użu ta' "luogo comodo";

Ili dina l-Qorti, bir-rispett kollu lill-gudikant, hija ta' l-opinjoni li s-sentenza ta' Prim'Awla Civili fuq riportata taht id-data tat-18 ta' Novembru 1925, mhix ta' min isegwiha, l-għaliex hija ta' karatru restrittiv, kif ukoll l-għaliex l-istess ma taqbeix ma' l-interpretazzjoni li mid-dottrina giet dejjem mogħtija għal-pati fuq imsemmi; u huwa għalhekk li ma tħosshix li għandha tadottaha. L-esklużjoni ta' l-ispejjeż neċessarji mbaq'bad, fl-umili h'sieb ta' dina l-Qorti, u, jerga' jingħad, bir-rispett kollu lejn il-gudikant ta' dik is-sentenza, hija kuntrarja għall-prinċipju li fejn il-liġi ma tiddistingwix mhux ta' t'għaliex interpreti li jiddistingwi;

Ili l-konvenut ma sab l-ebda objezzjoni li jikkontribwixxi għal-ispiża konnessa mal-"luogo comodo", imma oppona strenwament l-ispiża tat-tbiddil tat-travi u x-xorok ta' kamra tal-fond. Jingħad però li l-fatt li t-travi sewsu juri biċ-ċar li dan kien opra taż-żmien, u mhux dovut għal htija ta' l-attur; kif ukoll, jekk ix-xorok inkisru l-għaliex it-travi żzaqqu, l-origini tal-ħsara tibqa' dejjem dovuta bhala konsegwenza tad-deperimenti naturali u intrinseku tat-travi, u ma kienx possibbli għall-attur idur bias li-bjut, l-għaliex bil-ħsara li kollhom kienu i' b'għu jgħatru għal fatt tal-ksur tax-xorok, peress li għal konsentiri bhal dawk mhux biżżejjed li jingħata dak li fl-arti jissejjah "il-halib";

Ili kwindi l-azzjoni attriċi ma t'stax skönd il-liġi tingħad li hija intempestiva, u li "stricto jure" tidhol fl-obligu tal-konservazzjoni kif fuq spjegat; u del resto lanqas ma gie pruvat li l-attur naqas minn dak l-obligu, u huwa pprova soddisfacentement li l-kawża tal-ħsara kienet l-opra taż-żmien, li għaliha huwa mhux responsabili, u bi kwalunkwe spiża ta' manutenzjoni li seta' kien obligat jagħmel ma kienetx sejra t'għaliex impedita;

Tikkunsidra;

Ili mad-dikjarazzjoni attriċi l-ispiża reklamata tammonta għal £115. 16. 5..... l-attur spiċċa biex ilimita t-talba tiegħu għal £99. 18. 3;

Illi fil-hsieb ta' dina l-Qorti, mehuda in konsiderazzjoni l-pattijiet tal-koncessjoni, id-ċens, iż-żmien li kien fadal biex tagħlaq l-enfitewsi meta saru, u ċ-ċirkustanzi kollha tal-każ, il-konvenut għandu jikkontribwixxi £33. 6. 1, li hija somma adegwata u ġusta ;

Omissis;

Illi huwa ġust li f'kawża ta' natura tali jkun hemm moderazzjoni fl-ispejjeż ;

Għalhekk ;

Taqta' u tiddeċidi billi, wara li tichad l-eċċezzjoni ta' l-intempestività u l-eċċezzjonijiet l-oħra, tilqa' t-talba attriċi għal £33. 6. 1. L-ispejjeż li ma humiex hawn taht deċiżi jgħallu mill-konvenut nomine, b'dana li l-attur iħallas id-dritt tad-difensuri tiegħu, u r-registru jinqasam terz għall-attur u żewġ terzi għall-konvenut nomine.
